

રામ લલ્લાના કપાળ પર સુધી સૂર્યએ તિલક કર્યું

અવધમાં ઘણા દાયકા બાદ રામ નવમીની ભવ્ય ઉજવણી

રામ નવમી નિમિત્તે સવારથી મોટી સંખ્યામાં ભક્તો ઉમટ્યા : ભગવાન રામને પદ ભોગનો પ્રસાદ અર્પણ

અયોધ્યા
૧૭ એપ્રિલના રોજ સમગ્ર દેશમાં ભગવાન રામની જન્મ જયંતીની ઉજવણી કરવામાં આવી હતી. અયોધ્યામાં રામ જન્મભૂમિ ખાતે ભગવાન રામની જન્મ જયંતીની ભવ્ય ઉજવણી કરાઈ હતી. ભગવાન રામની જન્મભૂમિ અયોધ્યા ખાતે જાન્યુઆરીમાં આયોજિત ભવ્ય “પ્રાણ પ્રતિષ્ઠા” ઈવેન્ટ પછી પ્રથમવાર રામનવમીની ઉજવણી થઈ હતી. જે ઉજવણીના ભાગરૂપે ‘સૂર્ય તિલક’ની એક અવકાશી ઘટના હાથ

ધરવામાં આવી હતી, જેમાં થોડી મિનિટો માટે ભગવાન રામ લલ્લાના કપાળને પ્રકાશિત કરવામાં આવ્યું હતું. રામ નવમી નિમિત્તે બુધવારે વહેલી સવારથી મોટી સંખ્યામાં ભક્તો દર્શનાર્થી ઉમટ્યા હતા. ઉત્સવના ભાગરૂપે ભગવાન રામને પદ ભોગનો પ્રસાદ અર્પણ કરવામાં આવ્યો હતો. ‘સૂર્ય તિલક’ દરમિયાન ભક્તોને રામ મંદિરની અંદર જવાની પરવાનગી આપવામાં આવી હતી. મંદિર ટ્રસ્ટે આશરે 100 LED સ્થાપિત કર્યા છે, જ્યારે સરકારે



૫૦ની સ્થાપના કરી છે, જે તમામ રામ નવમીની ઉજવણીના પ્રદર્શન માટે મુકાયા હતા. રામનવમીના

તહેવાર નિમિત્તે અયોધ્યામાં શ્રદ્ધાળુઓના મોટા ધસારાની અપેક્ષામાં, ઉત્તર પ્રદેશ સરકારે શહેરમાં અને તેની આસપાસ સુરક્ષાના કડક પગલાં અમલમાં મૂક્યા હતા. અયોધ્યા રામ મંદિર ખાતે એક અનોખી પ્રથમવાર ઘટના બની હતી રામ નવમી નિમિત્તે બપોરના ૧૨:૦૦ વાગે ભગવાન રામના કપાળ પર સૂર્યના કિરણો જાણે અભિષેક કર્યો હોય તેમ દ્રશ્ય સર્જાયું હતું. રામ નવમીના અવસરે સૂર્ય તિલક તરીકે ઓળખાતા રામ લલ્લાની મૂર્તિના કપાળને સૂર્યપ્રકાશના કિરણથી અભિષેક કરવામાં આવ્યો હતો. અદ્યતન વૈજ્ઞાનિક નિપુણતાનો ઉપયોગ કરીને, ૫.૮ સેન્ટિમીટર પ્રકાશનો કિરણ દેવતાના કપાળ પર અથડાયો. આ નોંધપાત્ર ઘટના હાંસલ કરવા માટે, એક વિશિષ્ટ સાધનની રચના કરવામાં આવી હતી. રામ મંદિર ખાતે તૈનાત દસ પ્રતિષ્ઠિત ભારતીય વૈજ્ઞાનિકોની ટીમે રામ નવમી પર આ શુભ પ્રસંગની સફળતાની ખાતરી આપી હતી.

બપોરે ૧૨ વાગ્યાથી લગભગ ૩ થી ૩.૫ મિનિટ સુધી, અરીસાઓ અને લેન્સના સંયોજનનો ઉપયોગ કરીને સૂર્યપ્રકાશ પ્રતિમાના કપાળ પર ચોક્કસ રીતે નિર્દેશિત કરવામાં આવ્યો હતો.

મંદિર ટ્રસ્ટ દ્વારા સંચાલિત, અગ્રણી સરકારી સંસ્થાના વૈજ્ઞાનિકોએ અરીસાઓ અને લેન્સનો સમાવેશ કરતું અત્યાધુનિક ઉપકરણ બનાવ્યું. આ મિકેનિઝમ, જેને સત્તાવાર રીતે ‘સૂર્ય તિલક મિકેનિઝમ’ તરીકે ઓળખવામાં આવે છે, તે એક નોંધપાત્ર વૈજ્ઞાનિક અને એન્જિનિયરિંગ સિદ્ધિને ચિહ્નિત કરે છે. મળતી માહિતી અનુસાર ઓપ્ટો-મિકેનિકલ સિસ્ટમમાં ચાર અરીસાઓ અને ચાર લેન્સનો સમાવેશ થાય છે જે ટિલ્ટ મિકેનિઝમ અને પાઈપિંગ સિસ્ટમની અંદર ફીટ કરવામાં આવે છે. ટિલ્ટ મિકેનિઝમ માટેનું બાકોરું સાથેનું સંપૂર્ણ કવર અરીસાઓ અને લેન્સ દ્વારા સૂર્યના કિરણોને ગર્ભ તરફ વાળવા માટે ટોચના માળે મૂકવામાં આવે છે.

સોશિયલ મીડિયામાં વીડિયો કર્યો પોસ્ટ

વડાપ્રધાન નરેન્દ્ર મોદીએ અનોખી રીતે કર્યા દર્શન સૂર્ય તિલક સમારોહ ચાલી રહ્યો હતો, જે બાદ મોદીએ રામલલ્લાના સૂર્ય તિલકના દર્શન કરવાનો લહાવો મેળવ્યો

નવી દિલ્હી
આજે સમગ્ર દેશમાં રામનવમીનો તહેવાર ઉજવવામાં આવી રહ્યો છે. ત્યારે અયોધ્યાના ભવ્ય રામ મંદિરમાં ભગવાન રામલલ્લાનું સૂર્ય તિલક કરવામાં આવ્યું હતું. જ્યારે રામ મંદિરમાં રામલલ્લાનો સૂર્ય તિલક સમારોહ ચાલી રહ્યો હતો, ત્યારે પીએમ મોદી આસામના નલબારીમાં જનસભાને સંબોધિત કરી રહ્યા હતા. પરંતુ જનસભાને સંબોધિત કર્યા પછી તરત જ પીએમ મોદીએ આ અદ્ભુત ક્ષણે રામલલ્લાને પોતાના ટેબ દ્વારા દર્શન કર્યા હતા. પીએમ મોદીએ પોતે આ માહિતી અને ફોટો પોતાના સોશિયલ મીડિયા એકાઉન્ટ પર પોસ્ટ કરીને શેર કર્યો છે.

ખાસ વાત એ છે કે, જ્યારે પીએમ મોદી રામ લલ્લાના સૂર્ય તિલકની અદ્ભુત ક્ષણ જોઈ રહ્યા હતા, ત્યારે તેમના પગમાં ચંપલ નહોતા.

પીએમ મોદીએ રામલલ્લાના દર્શન કરીને પ્રણામ કર્યા હતા. પીએમ મોદીએ પોતાની પોસ્ટમાં કહ્યું કે, ‘નલબારી સભા પછી મને અયોધ્યામાં રામલલ્લાના સૂર્ય તિલકની અદ્ભુત અને અનોખી ક્ષણ જોવાનો



સૌભાગ્ય મળ્યું છે. શ્રી રામ જન્મભૂમિની આ બહુપ્રતિષ્ઠિત ક્ષણ દરેક માટે આનંદની ક્ષણ છે. આ સૂર્ય તિલક વિકસિત ભારતના દરેક સંકલ્પને પોતાની દેવી ઉર્જાથી આ રીતે પ્રકાશિત કરશે.


જણાવી દઈએ કે, રામ નવમીના અવસરે બુધવારે અયોધ્યામાં અરીસા અને લેન્સથી બનેલી વિસ્તૃત મિકેનિઝમ દ્વારા રામલલ્લાનું ‘સૂર્ય તિલક’ કરવામાં આવ્યું હતું. આ યંત્ર દ્વારા સૂર્યના કિરણો રામની મૂર્તિના કપાળ સુધી પહોંચ્યા હતા. ૨૨ જાન્યુઆરીએ થયેલી નવા મંદિરમાં પ્રાણ પ્રતિષ્ઠા બાદ આ પ્રથમ રામનવમી છે.

મંદિરના પ્રવક્તા પ્રકાશ

ગુપ્તાએ જણાવ્યું હતું કે, ‘સૂર્ય તિલક લગભગ ચાર-પાંચ મિનિટ સુધી કરવામાં આવ્યું હતું, જ્યારે સૂર્યના કિરણો સીધા રામ લલ્લાની મૂર્તિના કપાળ પર કેન્દ્રિત હતા.’

CSIR-CBRI, રૂરકીના મુખ્ય વૈજ્ઞાનિક ડૉ. ડીપી કાનુન્ગોએ જણાવ્યું હતું કે, ‘યોજના મુજબ, બપોરે ૧૨ વાગ્યે રામલલ્લાનું સૂર્ય તિલક કરવામાં આવ્યું હતું.’ કાઉન્સિલ ઓફ સાયન્ટિફિક એન્ડ ઈન્ડસ્ટ્રિયલ રિસર્ચ (CSIR)-CBRI રૂરકીના વૈજ્ઞાનિક ડૉ એસકે પાણિગ્રહીએ કહ્યું હતું કે, ‘સૂર્ય તિલક પ્રોજેક્ટનો મૂળ ઉદ્દેશ્ય રામ નવમીના દિવસે શ્રી રામની મૂર્તિના માથા પર તિલક લગાવવાનો હતો.

બીજા વિશ્વ યુદ્ધ દરમિયાન સેનામાં જોડાયા હતા IAFના સૌથી વૃદ્ધ પાયલટનું ૧૦૩ વર્ષની વયે નિધન થયું



નવી દિલ્હી : ભારતીય વાયુસેનાના સૌથી વૃદ્ધ અને ભૂતપૂર્વ પાયલટ સ્કવોડ્રન લીડર (નિવૃત્ત) દલીપ સિંહ મજ્ઠિયાનું નિધન થયું છે. તેઓ બીજા વિશ્વ યુદ્ધ દરમિયાન ભારતીય વાયુસેનામાં જોડાયા હતા. તેમની ઉંમર ૧૦૩ વર્ષની હતી. મંગળવારે વહેલી સવારે ઉત્તરાખંડના રૂદ્રપુરમાં તેમનું અવસાન થયું. તેમના સાથીદારો

તેમને પ્રેમથી ‘માજી’ કહીને બોલાવતા. સ્કવોડ્રન લીડર મજ્ઠિયાનું નિધન એક યુગનો અંત દર્શાવે છે, જે બહાદુરી અને સમર્પણનો વારસો છોડીને જાય છે. શિમલામાં જન્મેલા સ્કવોડ્રન લીડર મજ્ઠિયાની ભારતીય વાયુસેનામાં પ્રવાસ બીજા વિશ્વ યુદ્ધના સંઘર્ષ ભરેલા વર્ષો દરમિયાન શરૂ થયો હતો. ઉડ્ડયન પ્રત્યેના તેમના જુસ્સાને લીધે, તેઓ ૧૯૪૦ માં IAF સ્વયંસેવક અનામતમાં જોડાયા. હવાઈ લડાઈના સૌથી પડકારજનક વર્ષોથી ભરેલી કારકિર્દી દરમિયાન, સ્કવોડ્રન લીડર મજ્ઠિયાએ હરિકેન અને સ્પિટફાયર જેવા એરક્રાફ્ટમાં ૧,૧૦૦ કલાકથી વધુ નેવિગેટિંગ મિશનમાં ઉડાન ભરી હતી.

તંત્રી લેખ

ન્યાય પર દબાણ

આજકાલ ન્યાયપાલિકામાં ચાલી રહેલી હલચલની અસર હંમેશાં સામે દેખાવા લાગે છે. ન્યાયપાલિકાની સાખની ચિંતા સ્વાભાવિક અને સ્વાગતયોગ્ય છે. આશ્ચર્ય નહીં કે દેશના ૨૧ સેવાનિવૃત્ત ન્યાયાધીશોના એક સમૂહે ભારતના મુખ્ય ન્યાયાધીશ ડીવાય ચંદ્રચૂડને પત્ર લખીને ન્યાયપાલિકાને કમજોર કરવાની કોશિશો વિરુદ્ધ કાર્યવાહીનો આગ્રહ કર્યો છે. હાલના દિવસોમાં ન્યાયપાલિકાના સર્વોચ્ચ અંગને પત્ર લખીને સચેત કરવાની આ ત્રીજી કોશિશ છે, તેથી તેનું મહત્ત્વ વધારે છે. અસલમાં વકીલો તો અલગ-અલગ વિચારધારાના હિસાબે વિભાજિત છે. વકીલોના એક સમૂહને લાગે છે કે સર્વોચ્ચ ન્યાયાલય પર બિનજરૂરી નૈતિક દબાણ ઊભું કરીને ફેંસલા કરાવાય છે અને તેને રોકવા જોઈએ. બીજા સમૂહને લાગે છે કે ન્યાયપાલિકાએ કોઈપણ પ્રકારના દબાણમાં ન આવવું જોઈએ. તાજા પત્રમાં આ પૂર્વ ન્યાયાધીશોએ દબાણ, ખોટી માહિતી અને જાહેર અપમાનના માધ્યમથી ન્યાયપાલિકાને કમજોર કરવાની વધતી કોશિશો તરફ ધ્યાન ખેંચ્યું.

પત્રમાં એ પણ આરોપ લગાવાયો છે કે ભારતીય ન્યાયપાલિકાના ટીકાકારો સંકીર્ણ રાજકીય ઉદ્દેશ્યો અને વ્યક્તિગત હિતોથી પ્રેરિત છે. જો ન્યાયમૂર્તિઓએ ઉદાહરણ સાથે જણાવવું જોઈતું હતું કે એવી કઈ ઘટનાઓ બની છે કે એવા કયા ચુકાદા છે, જેનાથી લાગે છે કે સર્વોચ્ચ ન્યાયાલય દબાણમાં છે? કોઈ બેમત નહીં કે કોઈપણ લોકતંત્રમાં અલગ-અલગ પ્રકારના દબાણ સમૂહ કામ કરે છે અને પોતાને અનુરૂપ ફેંસલા લેવા માગે છે. સારું લોકતંત્ર તો એ જ છે જ્યાં કોઈ ચુકાદાનો સંપૂર્ણ સંદર્ભ લોકોને ખબર હોય. એ હંમેશાં કહેવાય છે કે ન્યાય કરવાથી વધારે જરૂરી છે લોકોમાં ન્યાયનો અહેસાસ પેદા કરવો. આદર્શ ન્યાય એ જ છે કે દોષીને પણ પોતાના અપરાધનો અહેસાસ થઈ જાય અને તે સજા મંજૂર કરી લે. આ વાત કોઈથી છૂપી નથી કે આજે અનેક એવા ન્યાયિક નિર્ણય છે, જેના પર પક્ષ અને વિપક્ષનું અલગ અલગ મંતવ્ય છે. વિપક્ષને લાગે છે કે ન્યાયપાલિકા કોઈ દબાણમાં આવીને કંઈક નિર્ણય કરી રહી છે, જ્યારે સત્તાપક્ષને લાગે છે કે વિપક્ષ ન્યાયપાલિકાના ચુકાદાને પ્રભાવિત કરવાની કોશિશ કરી રહ્યો છે. હા, ગત દિવસોમાં એકાદ વાર એવું જોવા મળ્યું કે વિપક્ષે સીધા જ ન્યાયમૂર્તિઓની નિષ્પક્ષતા પર સવાલ ઉઠાવ્યા હતા, તે લોકતંત્ર અને ન્યાયની દુહાઈ આપે છે.

આ એક પ્રકારનું ભાવુક ભયાદોહન છે, જેના પર વિસ્તારથી ચર્ચાની જરૂર છે. એકંદરે એ ઉજાગર તથ્ય છે કે અદાલતો આ જ સમાજનો હિસ્સો છે. અદાલતોથી સમાજ અને સમાજથી અદાલતો પ્રભાવિત થાય છે. એ કહેવું યોગ્ય નથી કે અદાલતોએ સમાજથી પ્રભાવિત ન થવું જોઈએ. વધુ યોગ્ય તો એ છે કે અદાલતો પોતાના કોઈપણ ચુકાદાને માત્ર બંધારણની કસોટી પર કસે અને સમાજમાં ન્યાયના સંદેશનો વિસ્તાર કરે. દબાણ સત્તાપક્ષનું હોય કે વિપક્ષનું, ન્યાયલયે કોઈના દબાણમાં ન આવવું જોઈએ. ન્યાયપાલિકામાં ન્યાય સુનિશ્ચિત કરવો, ગરીબો અને શોષિતોને મજબૂત કરવાની દિશામાં જેટલી જવાબદારી ન્યાયમૂર્તિઓ પર છે, એટલી જ જવાબદારી વકીલો પર પણ છે. એવું ન થઈ શકે કે પ્રસંગ આવ્યે વકીલ પોતાની જવાબદારીથી ભાગે અને માત્ર ન્યાયમૂર્તિઓ પાસેથી ન્યાયની આશા રાખે.

એકનું મોત અને એક ઈજાગ્રસ્ત

વલસાડના પારડી નેશનલ હાઈવે પર અકસ્માત થયો આ બનાવમાં ટ્રક ટ્રેલર સર્વિસ રોડ પર ધસી આવ્યો હતો : ટ્રેલરે પંચરના દુકાનદાર સહિત બેને કચડ્યા હતા

વલસાડ
વલસાડ વલસાડના પારડી નેશનલ હાઈવે પર અકસ્માત થતાં એકનું મોત થયું હતું અને એક ગંભીર રીતે ઈજા પામ્યો છે. આ બનાવમાં ટ્રક ટ્રેલર સર્વિસ રોડ પર ધસી આવ્યો હતો. ટ્રેલરે પંચરના દુકાનદાર સહિત બેને કચડ્યા હતા. તેમાં એક વ્યક્તિનું ઘટનાસ્થળે મોત થયું હતું, જ્યારે

એક વ્યક્તિને ૧૦૮ની મદદથી હોસ્પિટલ ખસેડવામાં આવ્યો હતો. પોલીસે બેફામ ટ્રક ચલાવનારા ટ્રક ચાલકની ધરપકડ કરી છે. અકસ્માતના પગલે સ્થાનિકો તરત જ દોડી આવ્યા હતા. તાત્કાલિક ૧૦૮ને બોલાવવામાં આવી હતી. તેની સાથે કેટલાયને તો અકસ્માતના સ્થળે જ સારવાર આપવામાં આવી

અને તેણે અકસ્માત ગુનો નોંધીને તપાસ શરૂ કરી છે. તેની સાથે મૃત્યુ પામેલાને પોસ્ટમોર્ટમ માટે મોકલી આપ્યા છે. આ ઉપરાંત પોલીસ ડ્રાઈવર નશામાં હતો કે નહીં તેની પણ ચકાસણી કરશે. આ માટે છેલ્લે આ વાહન જ્યાં રોકાયું હતું તે સ્થળ પણ જીપીએસની મદદથી શોધીને આગળની કાર્યવાહી કરવામાં આવશે.

સિંધુભવન રોડ પર ગોટીલા ગાર્ડન નજીકનો બનાવ

કારચાલક વળવાની ગલી ચૂકી જતાં કાબૂ ગુમાવ્યો, બે કોન્સ્ટેબલને અડફેટે લીધા મોડી રાત્રે બનેલી આ ઘટનાને લઈને ફરિયાદ નોંધી બંને પોલીસ કોન્સ્ટેબલને સારવાર માટે ખસેડ્યા છે

અમદાવાદ
સિંધુભવન રોડ પર સોમવારે રાત્રે ટ્રાફિક પોલીસ તહેનાત હતી. ત્યારે રાત્રે પોણા બે વાગ્યે બે પોલીસ કોન્સ્ટેબલ ગોટીલા ગાર્ડન પાસે હાજર હતા. ત્યારે એક કારચાલક પુરઝડપે કાર હંકારીને આવતા બંને કોન્સ્ટેબલના વાહનને ટક્કર મારતા તે બંને હવામાં ફેંગોળાઈને ગાડીના બોનેટ પર પટકાયા હતા.

જેને લઈને એન ડિવિઝન ટ્રાફિક પોલીસે ઈજાગ્રસ્તને સારવાર માટે ખસેડી આરોપી કારચાલકની ધરપકડ કરી છે. પોલીસનું કહેવું છે કે કારચાલકને એક ગલીમાં વળવાનું હતું પણ તે ગલી ચૂકી જતા સ્ટીયરીંગ પરથી કાબુ ગુમાવી બેસતા આ ઘટના બનવા પામી હતી. વેજલપુરમાં રહેતા હિતેશકુમાર સોલંકી એન ડિવિઝન ટ્રાફિક પોલીસસ્ટેશનમાં પોલીસ કોન્સ્ટેબલ તરીકે ફરજ

ભજાવે છે. સોમવારે રાત્રે ૧૦ થી વહેલી સવારે ૪ સુધી સિંધુભવન રોડ પર આવેલા જાજરમાન ચાર રસ્તા પર તેમની ફરજ હતી. રાત્રે પોણા બે વાગ્યે પેટ્રોલીંગ કરતા કરતા તે ગોટીલા ગાર્ડન પાસે પહોંચ્યા ત્યારે તે પોઈન્ટ પર કોન્સ્ટેબલ અનિશ યાકુબખાન મળતા હિતેશકુમાર પાણી પીવા રોકાયા હતા. તે દરમિયાનમાં સિંધુભવન ચાર રસ્તા તરફથી એક કારનો ચાલક પુરઝડપે ગાડી હંકારીને આવ્યો અને બંને પોલીસ કમીના વાહનને ટક્કર મારી હતી.

જેમાં બંને પોલીસ કોન્સ્ટેબલ ઉછળીને કારના બોનેટ પર પટકાયા હતા અને કાર દિવાલ સાથે અથડાઈને ઉભી રહી ગઈ હતી. બંને પોલીસ કમીઓને હાથ અને પગના ભાગે ઈજાઓ પહોંચી હતી. ત્યાં રાત્રે રસ્તે જતા લોકોએ કાર ચાલક

જયદીપ ઝાલા (ઉ. ૨૧, રહે. પારિજાત આવાસ યોજના, બોડકદેવ) ને પકડીને પોલીસને સોંપ્યો હતો. એન ડિવિઝન ટ્રાફિક પોલીસે આ મામલે ગુનો નોંધી આરોપી કારચાલક જયદીપ ઝાલાની ધરપકડ કરી વધુ તપાસ હાથ ધરી છે.

મોડી રાત્રે બનેલી આ ઘટનાને લઈને ફરિયાદ નોંધી બંને પોલીસ કોન્સ્ટેબલને સારવાર માટે ખસેડ્યા છે. કારચાલકની પૂછપરછ કરતા તે તેના મામાના ઘરેથી ગાડી લઈને બનાવ સ્થળ પાસે આવેલા તેના ઘરે જતો હતો. એકતરફના રોડ પર એએમસી દ્વારા કામ ચાલતું હોવાથી તેને જે ગલીમાં વળવાનું હતું તે ગલી ચૂકી જતા કાબુ ગુમાવી બેઠો હતો. તેણે કોઈ નશો ક્યો છે કે કેમ તે બાબતની તપાસ માટે મેડિકલ ટેસ્ટ કરાવ્યા છે.

ઈન્સ્ટાગ્રામની રીલ જોઈ ટુર બુક કરાવશો નહીં

સોશિયલ મીડિયાના માધ્યમથી બાલીનું કપલ પેકેજ બુક કરાવવાની ભૂલ યુવકને ભારે પડી

સુરત
સોશિયલ મીડિયાના જમાનામાં ફેસબુક, ઈન્સ્ટાગ્રામ, વોટ્સએપ જેવા પ્લેટફોર્મ પર અનેક જાહેરાતો આવતી હોય છે.

ઈન્સ્ટાગ્રામ રીલ્સ પર ખાસ કરીને ટુર પેકેજની લોભામણી જાહેરાતો જોવા મળતી હોય છે. આવી જ જાહેરાત જોઈ ઈન્ડોનેશિયાના બાલીનું કપલ પેકેજ બુક કરાવવાની ભૂલ કતારગામના યુવકને ભારે પડી છે. કતારગામ વિસ્તારમાં રહેતો મોબાઈલ એસેસરીઝનો વેપારી સોશિયલ મીડિયા ઈન્સ્ટાગ્રામ ઉપર વિદેશ ટૂરની ઈન્ટરવલ ટ્રાવેલ કંપનીની જાહેરાત જાઈ ઈન્ડોનેશિયાના બાલી ફરવા માટે કપલ પેકેજ બુક કરાવ્યું હતું. ભેજાબાજે પેકેજના રૂપિયા ૧.૧૮ લાખ પડાવી લીધા બાદ ફોન બંધ કરી દીધા હતા. વેપારીને તેની સાથે ઓનલાઈન સાયબર કાઈમ ગોડનો ભોગ બન્યા હોવાનો ખ્યાલ આવતા પોલીસમાં ફરિયાદ નોંધાવી છે. પોલીસ સુત્રોના જણાવ્યા મુજબ કતારગામ કંતારેશ્વર મહાદેવ મંદિરની બાજુમાં નારાયણનગર સોસાયટીમાં રહેતા ૨૬ વર્ષીય મીત રસીકલાલ ચૌહાણ ઘરેથી મોબાઈલ

એસેસરીઝનો વેપાર ધંધો કરે છે. મૂળ બનાસકાંઠાના સુઈગામ તાલુકાના ભરડવા ગામના વતની મીત ગઈ તા ૬ જુન ૨૦૨૩ના રોજ પોતાના મોબાઈલમાં ઈન્સ્ટાગ્રામ ઓપન કરી જોઈ રહ્યો હતો. તે વખતે ઈન્ટરવલ ટ્રાવેલ કંપનીના નામે વિદેશ ટુર તથા ઈન્ડિયા ટુરની જાહેરાત જોઈ હતી. ત્યાર પછી મીત ચૌહાણે ઈન્ડોનેશિયાના બાલી ખાતે ફરવા જવા માટે ઈન્ટરવલ ટ્રાવેલ્સ કંપની વોટ્સએપ નંબર કોલ કરી ઈન્ડોનેશિયાના બાલીનું ૬ રાત્રી અને ૭ દિવસવાળું કપલ પેકેજ સિલેક્ટ કર્યું હતું અને તેના રૂપિયા ૧.૧૮ ઓનલાઈન કંપનીના બેન્કના ખાતામાં ટ્રાન્સફર કર્યા હતા. પૈસા પડાવી લીધા બાદ કંપની દ્વારા તેના મોબાઈલ ઉપાડવાના બંધ કરી દીધા હતા. મીતને ખ્યાલ આવી ગયો કે તેની સાથે છેતરપિંડી કરવામાં આવી છે. કતારગામ પોલીસે મીતની ફરિયાદને આધારે ગુનો દાખલ કરી મોબાઈલ રેકર્ડના આધારે તપાસ શરૂ કરી છે.

ડાયમંડ બોર્સમાં ૯ ટાવર છે, જેમાં ૪૨૦૦ ઓફિસો છે

સુરતના ડાયમંડ બુર્સને લોકો ભૂતિયા બિલ્ડિંગ કહેવા લાગ્યા

સુરત શહેરના ખાજોદ વિસ્તારમાં સરકારના ડ્રીમ સિટી પ્રોજેક્ટ હેઠળ સુરત ડાયમંડ બોર્સ બિલ્ડિંગ બનાવવામાં આવ્યું છે



સુરત એક સમય હતો જ્યારે અમેરિકાની પેન્ટાગોન બિલ્ડિંગ વિશ્વની સૌથી મોટી ઈમારતનું બિરુદ ધરાવતું હતું. પરંતુ, હવે આ ટાઈટલ સુરત ડાયમંડ બુર્સમાં આવી ગયું છે. આ ઈમારતનું ઉદ્ઘાટન દેશના વડાપ્રધાન નરેન્દ્ર મોદીએ લગભગ અઢી મહિના પહેલાં કર્યું હતું. જો કે હવે લોકો આ ઈમારતને ભૂતિયા કહેવા લાગ્યા છે. વાસ્તવમાં, આ

બિલ્ડિંગમાં ૪૨૦૦ ઓફિસો છે, જે કોઈ કારણોસર હજુ સુધી શરૂ થઈ નથી. આ જ કારણ છે કે લોકો તેને ભૂતિયા બિલ્ડિંગ કહેવા લાગ્યા છે. જો કે, સુરત ડાયમંડ બુર્સનું મેનેજમેન્ટ આ વાતને નકારી રહ્યું છે અને કહી રહ્યું છે કે બિલ્ડિંગ શરૂ થાય તે માટે તમામ શક્ય પ્રયાસો કરી રહ્યાં છે. સુરત શહેરના ખાજોદ વિસ્તારમાં સરકારના ડ્રીમ સિટી પ્રોજેક્ટમાં સુરત ડાયમંડ બોર્સ બિલ્ડિંગ બનાવવામાં

આવી છે. સુરત ડાયમંડ બોર્સમાં ૯ ટાવર છે, જેમાં ૪૨૦૦ ઓફિસો છે. આ સુરત ડાયમંડ બોર્સ બનાવવા માટે સુરત અને મુંબઈના હીરાના વેપારીઓએ એડવાન્સ બુલ્ડિંગ કરાવ્યું હતું. આ પછી અહીં બાંધકામ શરૂ કરવામાં આવ્યું હતું. વિશ્વની સૌથી મોટી ઈમારત, સુરત ડાયમંડ બોર્સ, લગભગ રૂ. ૪૦૦૦ કરોડના ખર્ચે બનાવવામાં આવી હતી. આ ઈમારત તૈયાર કરતી વખતે ભારતીય વાસ્તુશાસ્ત્રને પણ ધ્યાનમાં રાખવામાં આવ્યું હતું. અહીં બનેલા ૯ ટાવરમાંથી દરેક ટાવરમાં ૧૩મો માળ ખાલી રાખવામાં આવ્યો છે, કારણ કે ૧૩મો માળ અશુભ માનવામાં આવે છે. આટલું કરવા છતાં વિશ્વની સૌથી મોટી બિલ્ડિંગ સુરત ડાયમંડ બોર્સમાં એડવાન્સ બુલ્ડિંગ કરાવનારા હીરાના વેપારીઓ હજુ સુધી પોતાની ઓફિસ શરૂ કરી શક્યા નથી. સ્થિતિ એવી છે કે ૪૨૦૦ ઓફિસોમાંથી માત્ર ચારથી પાંચ ઓફિસ જ શરૂ થઈ છે. જ્યારે આ બિલ્ડિંગ પૂર્ણ થયું ત્યારે કિરણ

એક્સપોર્ટના નામથી હીરાનો ધંધો કરતા વલ્લભભાઈ લાખાણી આ બિલ્ડિંગના મેનેજમેન્ટના ચેરમેન હતા. તેનો મુંબઈમાં હીરાનો ધંધો હતો. આ બિલ્ડિંગના ચેરમેન હોવાથી તેણે પહેલું કામ મુંબઈથી પોતાનો બિઝનેસ સમેટીને સુરત આવવાનું કર્યું. પરંતુ, અહીં નિષ્ફળતા જોઈને હીરા ઉદ્યોગપતિ વલ્લભભાઈ લાખાણીએ સુરત ડાયમંડ બુર્સમાં આવેલી તેમની ઓફિસને તાજું મારીને ફરીથી મુંબઈ શિફ્ટ થઈ ગયા છે અને સુરત ડાયમંડ બોર્સના ચેરમેન પદેથી પણ રાજીનામું આપી દીધું છે. સુરત ડાયમંડ બોર્સની નવી કમિટીના ચેરમેન તરીકે લાલજીભાઈ પટેલ આવ્યા છે. તે ધર્મનંદન ડાયમંડના નામથી હીરાનો ધંધો કરે છે. સુરત ડાયમંડ બુર્સની નિષ્ફળતાને કારણે હવે તેને ભૂતિયા બિલ્ડિંગ કહેવામાં આવી રહી છે, જેના વિશે આજ તકે તેમની સાથે વાત કરી હતી. લાલજીભાઈ પટેલે જણાવ્યું હતું કે, સુરત ડાયમંડ બોર્સમાં મેનેજમેન્ટ કમિટી બદલાતી રહે છે. અગાઉ વલ્લભભાઈ લાખાણી પ્રમુખ હતા હવે નવી સમિતિની રચના કરવામાં આવી છે. વલ્લભભાઈ લાખાણીએ સુરતમાં હીરાનો ધંધો બંધ કરીને ફરી મુંબઈ શિફ્ટ થઈ ગયા છે. લાલજીભાઈએ જણાવ્યું કે સુરત ડાયમંડ બોર્સ શરૂ કરવા તેઓ શહેરના મહિષરપુરા અને મિની બજાર ડાયમંડ માર્કેટમાં હીરાના વેપારીઓ સાથે બેઠક કરી રહ્યા છે.

સુરતમાં ફરી એકવાર આરોગ્યખાતુ ત્રાટક્યું રાંદર ગોગા ચોકમાંથી ડુપ્લિકેટ ઘી ઝડપાયું છે



સુરત સુરતમાં ફરી એકવાર આરોગ્યખાતુ ત્રાટક્યું છે. સુરતમાં ઘીના નમૂના ફેલ ગયા છે. રાંદર ગોગા ચોકમાંથી ડુપ્લિકેટ ઘી ઝડપાયું છે. ઘીના જથ્થાના સેમ્પલ સબસ્ટાન્ડર્ડ આવ્યા છે. ઓરિજિનલ ઘીમાં ભેળસેળ કરવામાં આવતી હતી. ઓઈલ, હળદર અને કેમિકલ મિક્સ કરતા હતા. લેબના રિપોર્ટમાં તેના અંગે ચોક્કાવનારો ખુલાસો થયો છે. આ કિસ્સામાં રાજેશ પટેલ નામની વ્યક્તિની ધરપકડ કરવામાં આવી છે. મનપા હવે જવાબદારો સામે

એડજ્યુડિકેટિંગ ઓફિસર સમક્ષ ફરિયાદ કરશે. આમ ગુજરાતમાં ખાદ્ય પદાર્થોમાં બનાવટ હવે નવાઈ જ રહી નથી. આ પ્રકારની બનાવટના લીધે લોકોના આરોગ્ય પર વિપરીત અસર પડે છે. આમ છતાં પણ બનાવટ કરનારા અચકતા નથી. રાજ્યના આરોગ્ય તંત્રએ તેના અંગે નિષ્ણ લેવો રહ્યો. આ પ્રકારના મિલાવટખોરોને એટલી કડક સજા કરવી જોઈએ કે બીજા લોકો તેમ કરવા ન પ્રેરાય. હાલમાં તો તેઓને ખાસ સજા થતી ન હોય મિલાવટ કરનારાઓને જાણે છૂટો દોર મળી ગયો છે.

અમિત શાહ ૧૮મીએ ઉમેદવારી પત્ર ભરશે આવતીકાલે કેન્દ્રીય ગૃહમંત્રી અમિત શાહનો ભવ્ય રોડ શો આજે સાણંદ, કલોલ, સાબરમતી, ઘાટલોડીયા નારણપુરા, વેજલપુર વિધાનસભા વિસ્તારમાં રોડ શો

અમદાવાદ આગામી લોકસભા ચૂંટણી અંતર્ગત ગાંધીનગર લોકસભા મત ક્ષેત્રના ભારતીય જનતા પાર્ટીના ઉમેદવાર હાલના સાંસદ તેમજ કેન્દ્રીય ગૃહ અને સહકારીતા મંત્રી અમિત શાહ તારીખ ૧૮ ગાંધીનગર ખાતે બપોરે ૧૨:૩૦ ઉમેદવારી પત્ર ભરશે, તે પૂર્વે આવતીકાલે તારીખ ૧૮મી એ તેમના મતવિસ્તારમાં સમાવિષ્ટ થતી વિધાનસભા બેઠક સાણંદ, કલોલ, સાબરમતી, ઘાટલોડીયા નારણપુરા, વેજલપુર વિધાનસભા વિસ્તારમાં ભવ્યાતી ભવ્ય વિજય શંખનાદ રોડ શો સાથે જંગી જાહેર સભાનું આયોજન કરવામાં આવ્યું છે. આવતીકાલના રોડ શોને લઈને કેન્દ્રીય મંત્રી અમિત શાહ આજે સાંજે જ અમદાવાદ આવી ગયા છે. આવતીકાલે અમિત શાહના છ સ્થળોએ રોડ શોનું આયોજન છે. તેને સફળ બનાવવા ભારતીય જનતા પાર્ટી દ્વારા પૂરજોશથી તૈયારીઓ શરૂ કરી દેવામાં આવે છે, ગુરુવારે સવારે આઠ કલાકે સાણંદમાં ઘોડાગાડી રિક્ષા સ્ટેન્ડ થી રોડ શોની શરૂઆત થશે. જ્યારે સાણંદ નળ સરોવર

ચોકડી પર સમાપન થશે. કલોલમાં સવારે ૯:૩૦ કલાકે જેપીગેટ થી રોડ શો શરૂ થશે, જ્યારે ટાવર ચોકમાં સમાપન થશે. સાબરમતીમાં બપોરે ત્રણ કલાકે રામજી મંદિર રોડથી સરદાર પટેલ રોડનું પ્રસ્થાન થશે, જ્યારે ચાંદલોડીયા રોડ પર સમાપન થશે. ઘાટલોડીયામાં સાંજે ૪:૩૦ કલાકે રોડ શો ચાંદલોડીયા રોડ ઉમિયા હોલ જંકશનથી પ્રસ્થાન થશે. સાંજે ૫:૩૦ કલાકે નારણપુરામાં રંજા પાર્કથી

કિન્નાડેરી સુધીના રોડ શોનું આયોજન છે, સાંજે ૬:૩૦ કલાકે વેજલપુરના જીવરાજ પાર્કથી રોડ શોની શરૂઆત થશે અને કોર્પોરેશન વોર્ડ ઓફિસ પાસે અમિત શાહ જાહેર સભાને સંબોધન કરશે. આ રોડ શો દરમિયાન રાસ મંડળી, વૈદિક મંત્રોચ્ચાર, રાજસ્થાની, પંજાબી, મહારાષ્ટ્ર નૃત્યની પ્રસ્તુતિ રજૂ થશે. આ ઉપરાંત પાઈપ બેન્ડ શરણાઈ મંડળી સુરાવલી રેલાવશે. આ ઉપરાંત વિવિધ ગાયક કલાકારો પોતાની ગાયકી રજૂ કરશે.

શાળાઓમાં છ મેથી ૯ જુન સુધી વેકેશન રહેશે ગુજરાતની સ્કૂલોમાં હવે વેકેશનની જાહેરાત કરાઈ

પ્રાથમિક શાળાના વિદ્યાર્થીઓને ૩૫ દિવસનું વેકેશન મળશે

ગાંધીનગર ઉનાળાના પ્રારંભની સાથે ગુજરાતની સ્કૂલોમાં ૩૪ દિવસના વેકેશનનો પ્રારંભ થઈ ગયો છે. પ્રાથમિક શાળાઓમાં છ મેથી ૯ જુન સુધી વેકેશન રહેશે. આ વખતે પ્રાથમિક શાળાના વિદ્યાર્થીઓને ૩૫

દિવસનું વેકેશન મળશે. પ્રાથમિક શાળાઓમાં પરીક્ષા પૂરી થયા પછી વેકેશનની જાહેરાત કરવામાં આવી છે. બાળકો હંમેશા વેકેશન માણવા ઉત્સુક હોય છે. શિક્ષણ નિયામકની કચેરી ૨૨૦ દિવસ અભ્યાસ કરવા અને તે મુજબ

રજાઓનું આયોજન કરવા સૂચના આપતી હોય છે. આને ધ્યાનમાં રાખીને ૩૫ દિવસનું વેકેશન આપવામાં આવ્યું છે. આ જ વેકેશન માધ્યમિક અને ઉચ્ચતર માધ્યમિક શાળાઓને પણ લાગુ પડે છે. આમ પ્રાથમિક શાળાઓમાં

નવું સત્ર ૧૦મી જુનથી શરૂ થશે. ઉનાળાના વેકેશનના પગલે પ્રાથમિક સ્કૂલોમાં વાર્ષિક પરીક્ષાઓનું પરિણામ ક્યારે આવશે તે અંગેની કોઈ તારીખ જાહેર કરવામાં આવી નથી. ઉલ્લેખનીય છે કે ગત વર્ષે પણ રાજ્યની પ્રાથમિક શાળામાં ૩૫ દિવસનું ઉનાળું વેકેશન આપવામાં આવ્યું હતું.

અમદાવાદ-વડોદરા એક્સપ્રેસ વે પર ટેન્ક પાછળ કાર ઘુસી ગઈ એક્સપ્રેસ વે પર નડિયાદ પાસે સર્જાયેલા ગમખ્વાર અકસ્માત ૧૦ લોકોનાં મોત

કાર વડોદરાથી અમદાવાદ જઈ રહી હતી, તે સમયે અકસ્માત સર્જાયો હતો મૃતકોમાં ૪ લોકો અમદાવાદના છે, જ્યારે કારનો ડ્રાઈવર રાજસ્થાનનો છે



ખેડા રાજ્યમાં વધુ એક ગોઝારો અકસ્માત સર્જાયો છે. અમદાવાદ વડોદરા એક્સપ્રેસ વે પર નડિયાદ પાસે સર્જાયેલા ગમખ્વાર અકસ્માત ૧૦ લોકોનાં મોત થયા છે. ટ્રેલરની પાછળ કાર ઘુસી જતાં આ ગોઝારો અકસ્માત સર્જાયો હતો. કાર વડોદરાથી અમદાવાદ જઈ રહી હતી, તે સમયે નડિયાદ નજીક ગમખ્વાર અકસ્માત સર્જાયો હતો. મળતી તાજા માહિતી અનુસાર, અર્ટિગા કાર સટલ મારી રહ્યો હતો અને ૧૦ લોકોને કારમાં બેસાડ્યા હતા. મૃતકોમાં ૪ લોકો અમદાવાદના છે, જ્યારે કારનો ડ્રાઈવર રાજસ્થાનનો છે. બાકીના

લોકોની ઓળખ હાથ ધરવામાં આવી છે. જે કારને અકસ્માત નડ્યો, તે અમદાવાદ પાસિંગની અર્ટિગા કાર છે. જેનો નંબર GJ 27 EC 2578 છે. મળતી માહિતી અનુસાર, આ કાર કિરણ બ્રહ્મભટ્ટના નામે રજીસ્ટર હતી. મૃતકો અમદાવાદ અને વડોદરાના રહેવાસી હોવાનું જાણવા મળી રહ્યું છે. જ્યારે આ દુખદ ઘટનામાં ૧ મહિલા, ૧ બાળકી અને ૮ પુરુષનાં મોત થયા છે. કારમાં અમદાવાદ-વડોદરાના પરિવાર હોવાનું પ્રાથમિક તબક્કે જાણવા મળી રહ્યું છે.

આ અકસ્માત અંગે ખેડા એસપી, રાજેશ ગઢીયાએ જણાવ્યું કે,

વડોદરા અમદાવાદ એક્સપ્રેસ વે પર નડિયાદથી પાંચેક કિલોમીટર આગળ ઉભેલા ટ્રેલર પાછળ એક અર્ટિગા કારનો અકસ્માત થયો હતો. અર્ટિગા કારમાં ૧૦ મુસાફરો હતા. જેમાંથી બે લોકોને તાત્કાલિક હોસ્પિટલ ખસેડવામાં આવ્યા હતા. બાકીના ૮ લોકોના ઘટનાસ્થળે મત્યુ થયા હતા.

આ ખૂબ જ દુખદ ઘટના બની છે. સમાચાર મળતાં જ કલેક્ટર, મેડિકલ ટીમ, નેશનલ હાઈવે ઓથોરિટીની ટીમ, પોલીસ ટીમ અને સ્થાનિક લોકોની મદદથી મુસાફરોને ગાડીમાંથી બહાર કાઢવામાં આવ્યા હતા. જેમાંથી બે લોકોને હોસ્પિટલ

પહોંચાડવામાં આવ્યા હતા. હોસ્પિટલમાં બે લોકોના મોત થયા છે. અકસ્માતમાં કુલ ૧૦ લોકોના મોત થયા છે. આ તમામના પરિવારનો સંપર્ક કરાઈ રહ્યો છે. જેમાંથી ૪ લોકોની ઓળખ થઈ છે. વહીવટી તંત્ર મદદ કરી રહ્યું છે.

બીજી બાજુ, મળતી માહિતી અનુસાર ટ્રેલરમાં ટેક્નિકલ ખામી સર્જાઈ હતી, તેથી તે ઊભું હતું. આ સમયે જ તેની પાછળ કાર પાછળથી ઘુસી ગઈ હતી. જેમાં ૧૦ લોકો સવાર હતા. આ લોકો વડોદરાથી અમદાવાદ જઈ રહ્યા હતા.

ટ્રેલર પૂણથી અમદાવાદ આવી રહ્યું હતું. તે દરમિયાન તેમાં ટેક્નિકલ ખામી સર્જાતા તે રસ્તાની બાજુમાં ઊભું હતું. ગાડીની સ્થિતિ જોતાં ગાડીની સ્પીડ ૧૧૦થી વધુ હોવાનું અનુમાન

વ્યક્ત કરાઈ રહ્યું છે. ગાડી ૭ સીટર છે અને તેમાં ૧૦ લોકો સવાર હતા. હાલ પોલીસ તંત્ર દ્વારા મૃતકોના પરિવારજનોનો સંપર્ક કરવામાં આવી રહ્યો છે અને આગળની તપાસ હાથ ધરવામાં આવી રહી છે.

અકસ્માતના મૃતકોના નામ
૧. યોગેશ નરેન્દ્રભાઈ પંચાલ (અમદાવાદ)
૨. નીલકુમાર મુકેશભાઈ ભોજાણી (વડોદરા)
૩. જયશ્રીબેન મનોજભાઈ મિસ્ત્રી (વડોદરા)
૪. સોલંકી અમિત મનોજભાઈ (વાપી)
૫. શાહબુદ્દીન અબ્દુલશકર અંસાર (મુંબઈ)
૬. સુરેન્દ્રસિંહ રાવત (રાજસ્થાન - ડ્રાઈવર)

ફાયર બ્રિગેડ દ્વારા કેનાલમાં શોધખોળ

ટ્રેક્ટરે કાબૂ ગુમાવતા ખેડૂત દંપતી નર્મદા કેનાલમાં ખાબક્યું
સુરેન્દ્રનગર જિલ્લાના વઢવાણના ખેરાળી ગામ પાસે ટ્રેક્ટર નર્મતા કેનાલમાં ખાબકતા ખેડૂત દંપતી ડૂબી ગયું



સુરેન્દ્રનગર જિલ્લાના વઢવાણના ખેરાળી ગામ પાસે ટ્રેક્ટર નર્મતા કેનાલમાં ખાબકતા ખેડૂત દંપતી ડૂબી ગયું હતું. ફાયર બ્રિગેડ દ્વારા કેનાલમાં

ડૂબેલા દંપતીની શોધ કરવામાં આવી હતી, પરંતુ તેનો કોઈ પતો લાગ્યો ન હતો. ટ્રેક્ટર ચાલકે સ્ટીયરિંગ પરનો કાબૂ ગુમાવતા ટ્રેક્ટર નર્મદા કેનાલમાં ખાબક્યું હોવાનું કહેવાય છે. સુરેન્દ્રનગરના ખેરાળી ગામે

રહેતા ખેડૂત બાબુભાઈ કમેજળીયા અને તેમની પત્ની અનસૂયાબેન ખેતી કરી પરત ફરી રહ્યા હતા તે સમયે ખેરાળી ગામ પાસેથી પસાર થતી નર્મદા કેનાલ પાસે ટ્રેક્ટર ચાલક ખેડૂતે સ્ટીયરિંગ પરનો કાબૂ ગુમાવતા ટ્રેક્ટર કેનાલમાં ખાબક્યું હતું. આ મામલે સરપંચ સહિતના આગેવાનો તેમજ પાલિકાની ફાયર ફાઈટર ટીમ સહિતને જાણ કરતા ઘટનાસ્થળે દોડી આવ્યા હતા અને કેનાલમાં ડૂબેલા દંપતીની શોધખોળ હાથ ધરી હતી. આ ઘટનાની જાણ થતાં આસપાસથી પસાર થતાં વાહનચાલકો સહિત અનેક લોકો ઉમટી પડ્યા હતા. પાલિકાની ટીમ દ્વારા આખી રોત શોધખોળ કરવામાં આવી હતી, પરંતુ દંપતીનો કોઈ પતો જ લાગ્યો ન હતો. આના પગલે આખા ખેરાળી ગામમાં શોકનો માહોલ છવાઈ ગયો હતો.

ભાવનગરમાં કિશોરી સાથે દુષ્કર્મ કરનારને ૨૦ વર્ષની સજા

અઢી વર્ષ અગાઉ ઘોઘામાં બનેલા બનાવમાં પડવા ગામમાં એક શખ્સે નવ વર્ષની કિશોરી પર દુષ્કર્મ આચર્યું હતું

ભાવનગર ભાવનગરમાં દુષ્કર્મના આરોપીને ૨૦ વર્ષની સજા કરવામાં આવી છે. અઢી વર્ષ અગાઉ ઘોઘામાં બનેલા બનાવમાં ઘોઘા તાલુકાના પડવા ગામમાં એક શખ્સે નવ વર્ષની કિશોરી પર દુષ્કર્મ આચર્યું હતું. આ અંગેના કેસમાં કોર્ટે છેવટે આરોપીને પોકસો હેઠળ દોષિત ઠેરવી ૨૦ વર્ષની સખત કેદની સજા અને ૫૦ હજાર રૂપિયાનો દંડ ફટકાર્યો છે. આરોપી અજયસિંહ ગોહિલને કોર્ટે સજા ફટકારી છે. તેણે માસૂમ બાળા પર વિકૃત રીતે દુષ્કર્મ આચર્યું હતું. બાળકી સાથેના જાતીય દુર્વ્યવહાર સામે કોર્ટે આકરં વલણ અપનાવી દાખલો બેસાડ્યો છે, જેથી ભવિષ્યમાં બીજી કોઈ વ્યક્તિ આવું

કૃત્ય કરતી અચકાય. ન્યાયાધીશે જણાવ્યું હતું કે આટલી નાની યુવતી સાથે તેને બળાત્કાર કરવાનો અને આટલો વિકૃત કૃત્ય કરવાનો આવેલો વિચાર આરોપીની મનોદશા બતાવે છે. આ આરોપી સમાજમાં હરતો ફરતો રહે તે સમાજ માટે અને સમાજમાં રહેતી બાળકીઓ માટે ઘણી ખતરનાક બાબત છે.

તેથી તેને ફક્ત વર્તમાન ગુનાના સંદર્ભમાં જ નહીં તે ભવિષ્યમાં આવું કોઈ કૃત્ય કરી ન શકે તેના માટે અને આવી વિકૃતિ ધરાવતા બીજા લોકો પણ આવું કૃત્ય કરતા ફકડે તેના માટે આવી સજા કરમાવી છે. એક બાળકીનું જીવન બગાડીને કોઈ વ્યક્તિ સમાજમાં કઈ રીતે ખુલ્લો હરતો ફરતો રહી શકે.